

જ્યુઝ આંદ્ર ગાંધીનગર

NEWS OF GANDHINAGAR (Daily) દૈનિક

E mail - prdpraval@yahoo.co.uk

Editor : Pradip A. Raval (Mo) 98246 53073 & Block No.677/2, Gh Type, Sector - 8, Gandhinagar (Gujarat)

Volume : 10 & Issue No. 209 & Date: 20.05.2024 Monday & Page :04 &Rs. 1.00/- &Annual Rs. 351/-

નિકોબારમાં ચોમાસાની પધરામણી, ૩૧ મેના રોજ કેરળ પહોંચશે



ભારતીય હવામાન વિભાગ અનુસાર, ચોમાસું અંદામાન-નિકોબાર પહોંચી ગયું છે. તે ૩૧મી મે સુધીમાં કેરળ પહોંચશે. ગયા વર્ષે પણ અંદામાન અને નિકોબાર ટાપુઓમાં ચોમાસું ૧૯ મેના રોજ પહોંચ્યું હતું, પરંતુ કેરળમાં ૯ દિવસ મોડું ૮ જૂને પહોંચ્યું હતું. આ વર્ષે ચોમાસું સામાન્ય તારીખ પહેલાં પણ કેરળમાં આવી શકે છે. જો કે કેરળમાં ચોમાસાના આગમનની સામાન્ય તારીખ ૧ જૂન છે. જાહેર કરેલી તારીખમાં ૪ દિવસ વધુ કે ઓછા રહેવાની શક્યતા છે. એટલે કે ચોમાસું ૨૮મી મેથી ૩૦ જૂન વચ્ચે ગમે ત્યારે પધરામણી કરી શકે છે. અનુસાર મધ્યપ્રદેશમાં ૧૬ થી ૨૧ જૂન અને રાજસ્થાનમાં ૨૫ જૂનથી ૬ જુલાઈ સુધી ચોમાસું પહોંચે તેવી શક્યતા છે. જ્યારે

યુપીમાં તે ૧૮ થી ૨૫ જૂન સુધી અને બિહાર-ઝારખંડમાં ૧૮ જૂન સુધીમાં પહોંચી જશે. અનુસાર કેરળમાં ચોમાસાના એન્ટ્રીની તારીખો છેલ્લાં ૧૫૦ વર્ષોમાં તદ્દન અલગ રહી છે. ૧૯૧૮માં ચોમાસું ૧૧ મેના રોજ સૌ પ્રથમ કેરળ પહોંચ્યું હતું, જ્યારે ૧૯૭૨માં તે ૧૮ જૂનના રોજ સૌથી મોડા કેરળ પહોંચ્યું હતું. છેલ્લાં ચાર વર્ષની વાત કરીએ તો ૨૦૨૦માં ચોમાસું ૧ જૂન, ૨૦૨૧માં ૩ જૂન, ૨૦૨૨માં ૨૮ મે અને ૨૦૨૩માં ૮ જૂને કેરળ પહોંચ્યું હતું. અલ નીનો અને લા નીના એમ બે જળવાયુની પેટર્ન છે. ગયા વર્ષે અલ નીનો સક્રિય હતું, જ્યારે આ વખતે અલ નીનોની સ્થિતિ આ અઠવારિયે સમાપ્ત થઈ ગઈ છે અને ત્રણથી પાંચ સપ્તાહમાં લા નીનાની

સ્થિતિ સર્જાય તેવી શક્યતા છે. ગયા વર્ષે, અલ નીનો દરમિયાન, સામાન્ય કરતાં ૮૪% ઓછો વરસાદ પડ્યો હતો. ૨૦૨૦થી ૨૦૨૨ દરમિયાન લા નીના ટ્રિપલ ડીપ


દરમિયાન, ૧૦૮%, ૯૯% અને ૧૦૬% વરસાદ થયો હતો. અલ નીનો: આમાં દરિયાનું તાપમાન ૩ થી ૪ ડિગ્રી વધે છે. તેની અસર ૧૦ વર્ષમાં બે વાર જોવા મળે છે.

તેની અસરને કારણે વધુ વરસાદવાળા વિસ્તારોમાં ઓછો વરસાદ અને ઓછો વરસાદ ધરાવતા વિસ્તારોમાં વધુ વરસાદ પડે છે.

મોદીની સભા વચ્ચે ભાજપના આ નેતાએ પાર્ટીમાંથી રાજીનામું આપી દીધું

નવીદિલ્હી, તા. ૧૯
લોકસભા ૨૦૨૪ની ચૂંટણી માટે સોમવારે (૨૦મે) પાંચમા તબક્કાનું મતદાન થવાનું છે. ત્યારે ઝારખંડમાં બીજા તબક્કા માટે મતદાન થાય તે પહેલા જ આજે ભારતીય જનતા પાર્ટીને મોટો ઝટકો લાગ્યો છે. ભાજપના પ્રદેશ પ્રવક્તા કુશાલ શાહાંગીએ પાર્ટીમાંથી રાજીનામું આપી દીધું છે. ભાજપમાં આખા બાદ કુશાલ શાહાંગીએ નેતાઓ પર તેમની અવગણના કરવાનો આરોપ લગાવ્યો છે. ઉલ્લેખનીય છે કે વડાપ્રધાન નરેન્દ્ર મોદી ચૂંટણી પ્રચાર માટે ઝારખંડ પહોંચ્યા હતા. પીએમ મોદીએ જમશેદપુર સંસદીય ક્ષેત્રના ઘાટશિલામાં મોબંદર મેદાનમાં જાહેર સભા કરી હતી. આ દરમિયાન તેમણે ભાજપના ઉમેદવાર વિદ્યુત વરણ મહતોની જંગી મતોથી જીત સુનિશ્ચિત કરવા અપીલ કરી હતી. પોતાના સંબોધન દરમિયાન વડાપ્રધાન નરેન્દ્ર મોદીએ કોંગ્રેસ પર જોરદાર નિશાન સાધ્યું અને તેને ઉદ્યોગ અને રોકાણ વિરોધી ગણાવી હતી. પોતાની આગવી શૈલીમાં પીએમ મોદીએ કહ્યું હતું કે 'મારો તે તમામ રાજ્યોના મુખ્યમંત્રીને સવાલ છે.

આફ્રિકામાં વધતો જતો હેપેટાઇટિસ નો પ્રકોપ, વિશ્વમાં વર્ષે કરોડો લોકો બને છે ભોગ



વોશિંગ્ટન, ૧૮
આફ્રિકાના ચાડ દેશના પૂર્વી ભાગમાં આવેલા ઓઆડાઇ પ્રાંતમાં આવેલા હેપેટાઇટિસ ઇ પ્રકોપ થયો છે. જાન્યુઆરી અને એપ્રિલ ૨૦૨૪ની વચ્ચે બે સ્વાસ્થ્ય જિલ્લાઓમાં હેપેટાઇટિસ ઇ ના ૨૦૮૩ જેટલા શંકાસ્પદ કેસ

પ્રકારની સ્વાસ્થ્ય સમસ્યા પેદા થાય છે જેમાંથી કેટલી અત્યંત જીવલેણ સાબીત થાય છે. શરાબનું વધુ સેવન કરવાથી આલ્કોહોલ હેપેટાઇટિસ થાય છે. લીવરમાં વધુ ચરબી જામવાથી સ્ટીટો હેપેટાઇટિસ થાય છે. આ ઉપરાંત દવાઓ અને વિષાકત પદાર્થોથી વિષાકત હેપેટાઇટિસ અને ઓટો ઇમ્યુનિટીથી ઓટો ઇમ્યુન હેપેટાઇટિસ થાય છે. હેપેટાઇટિસના મુખ્ય પાંચ વાયરસ છે જેમાં હેપેટાઇટિસ એ, બી, સી, ડી અને ઇ નો સમાવેશ થાય છે. એક જ વાયરસનો સ્ટ્રેનનો નહીં પરંતુ જુદા જુદા વાયરસ છે. ચાડમાં હેપેટાઇટિસ ઇ નો પ્રકોપ થયો છે. હેપેટાઇટિસના તમામ પ્રકાર

ગરમી કાળગાળ : તંત્રે પાણીના પુરવઠામાં વધારો કરવો પડ્યો

ગાંધીનગર : રાજ્યભરની સાથે ગાંધીનગરમાં પણ ગરમી કાળગાળ બની છે. આ સાથે નગરમાં પાણીનો વપરાશ વધીને દર એમએલડી પર પહોંચી ગયો છે. સેક્ટર વિસ્તારમાં છેવાડાના ઘર સુધી પ્રેસર જાળવી રાખવા માટે સેક્ટરોના બોરને રાખતા મુજબથી એક કલાક વધુ ચલાવવાનું શરૂ કરવામાં આવ્યું છે. અધિકારી સુત્રો દ્વારા આ મુદ્દે જણાવવામાં આવ્યું કે તંત્ર દ્વારા વધારાનો બે એમએલડી પાણીનો જથ્થો ઉપાડવાનું શરૂ કરવામાં આવ્યું છે. પાણીના વ્યવસ્થાપન સંબંધમાં આ વર્ષે થોડું આગોતરું આયોજન કરવામાં આવ્યું હોવાના કારણે ઓછું પાણી મળવાની અને ઓછા દબાણથી પાણી મળવાની ફરિયાદોમાં થોડો ફરક પડ્યો છે. તેમ જણાવતા અધિકારી સુત્રો દ્વારા કહેવામાં આવ્યું કે પાટનગરમાં ઉનાળાના દિવસોમાં સ્વાભાવિક રીતે જ




પાણીના વપરાશમાં વધારો થાય છે અને શિયાળાના દિવસોમાં કુદરતી રીતે જ પાણીના વપરાશમાં ઘટાડો પણ નોંધવામાં આવે છે. તેને ધ્યાનમાં રાખીને જ્યાંથી ગાંધીનગર શહેર માટે નર્મદા કેનાલ આધારિત પાણીનો સલામત આપવામાં આવે છે. તેવા નભોઈ પમ્પિંગ સ્ટેશન પર આગોતરી જાણ કરી દેવામાં આવે છે. વધારામાં હાલમાં પાણીના વિતરણ અને ગંદા પાણીના

આવ્યું છે. તેના માટે રિપેરીંગ ટીમને સતત સાબદા રહેવાની અને બનતી ઝડપે સમારકામ કરવાની સ્પષ્ટ સૂચના આપવામાં આવી છે. પાણીના વિતરણ સમય પહેલાં જ મુખ્ય લાઈનોને ભરી દેવા માટે હાલની સ્થિતિએ સેક્ટરોના બોર વધુ એક કલાક ચલાવવાનું પણ શરૂ કરી દેવામાં આવ્યું છે. પરિણામે છેવાડાના ઘર સુધી પ્રેસરથી પાણી પહોંચાડવામાં મદદ મળી રહે છે. બીજા ભાગે તાપમાન ૪૨ ડિગ્રીએ પહોંચતા પહેલાં જ પાણીનો વધુ જથ્થો ઉપાડવાનું શરૂ કરવામાં આવ્યું હતું. તેમાં છેલ્લા બે દિવસથી વધુ એમએલડીનો વધારો કરવામાં આવ્યો છે. આ સાથે શહેરમાં પાણીનો વપરાશ દર એમએલડી પર પહોંચી ગયો છે.

સિંગાપોરમાં કોરોનાની નવી લહેરથી હડકંપ, નોંધાયા ૨૫,૯૦૦ નવા કેસ, ફરી માસ્ક પહેરવા આદેશ

વિશ્વભરમાં કોરોનાના કેસ નહિવત નોંધાઈ રહ્યા છે, ત્યારે સિંગાપોરમાં કોરોનાની નવી લહેરથી આરોગ્ય વિભાગ ચિંતામાં મુકાયું છે. એટલું જ નહીં તંત્ર દ્વારા લોકોને માસ્ક પહેરવાની પણ સૂચના આપી દેવાઈ છે. મળતા અહેવાલો મુજબ અધિકારીઓએ પાંચથી ૧૧ મેચ સુધીમાં ૨૫,૯૦૦ કેસ નોંધ્યા છે. અહીં દૈનિક ૧૮૧ કેસો સામે આવતા હતા, પરંતુ હવે તે વધીને ૨૫૦ પર પહોંચી ગયા છે. આરોગ્યમંત્રી ઓંગ યે કુંગે આજે (૧૮ મે) તમામ લોકોને માસ્ક પહેરવા સૂચના આપી છે. તેમણે કહ્યું કે, જો કોરોનાના કેસોની સંખ્યા બમણી થશે તો સિંગાપોરની આરોગ્ય સિસ્ટમમાં ૫૦૦ દર્દીઓ નોંધાશે, જેને સિંગાપોર સંભાળી નહીં શકે. જો બીજી વખતમાં તેનાથી પણ વધુ



કેસો નોંધાશે તો તેમાં દૈનિક ૧૦૦૦ કેસો સામે આવી શકે છે, જેના કારણે હોસ્પિટલની સિસ્ટમ ખોરવાઈ શકે છે. તેમણે કહ્યું કે, આગામી સમયમાં આરોગ્ય સેવા સિસ્ટમે સત્કરણની સાથે તૈયાર રહેવું પડશે. આરોગ્ય મંત્રીને એક રિપોર્ટમાં જણાવ્યું છે કે, 'અમે એક નવી લહેરની શરૂઆત જોઈ રહ્યા છીએ, જે સતત વધી રહી છે. તેથી હું

સાબરમતી કોલિંગ અભિયાન અંતર્ગત સ્વચ્છતા મેગા ડ્રાઈવ 14.0 યોજાઈ

સદગમ્ય ટીમ દ્વારા xસાબરમતી કોલિંગx અભિયાન અંતર્ગત સ્વચ્છતા મેગા ડ્રાઈવ-૧૪. ૦નું આયોજન સાબરમતી નદીના કિનારે ધોળેશ્વર બ્રિજ ખાતે કરવામાં આવ્યું હતું. આ સ્વચ્છતા અભિયાનમાં ગુજરાત પોલીસ હાઉસિંગ બોર્ડના ચેરમેન હસમુખભાઈ પટેલ (આઈ.પી.એસ) સહિત ૧૧૦ લોકોની ટીમે બે ટ્રેક્ટર ભરીને પ્લાસ્ટિક સહિતનો કચરો એકત્ર કરી સરાહનીય કામગીરી કરવામાં આવી છે. સદગમ્ય ટીમ દ્વારા xસાબરમતી કોલિંગx અભિયાન અંતર્ગત સ્વચ્છતા મેગા ડ્રાઈવ-૧૪. ૦નું આયોજન સાબરમતી નદીના કિનારે ધોળેશ્વર બ્રિજ

ખાતે કરવામાં આવ્યું હતું. આ કાર્યમાં ગાંધીનગર મ્યુનિસિપલ કોર્પોરેશન, ગીર ફાઉન્ડેશન અને નેચર ફર્સ્ટના લોકો સહયોગી બન્યા હતા. આ મેગા ડ્રાઈવમાં ૧૧૦ જેટલા લોકો જોડાયા હતા. જેમાં ૭ વર્ષના વડીલ જોડાયા હતા. આ અભિયાનમાં ગુજરાત પોલીસ હાઉસિંગ બોર્ડના ચેરમેન હસમુખભાઈ પટેલે (આઈ.પી.એસ) પણ ટીમ સાથે જોડાઈને અનેના વિસ્તારમાંથી પ્લાસ્ટિકનો કચરો એકત્ર કરી સૌને માર્ગદર્શન પૂરું પાડ્યું હતું. આ ડ્રાઈવ દરમિયાન બે ટ્રેક્ટર ભરીને પ્લાસ્ટિક સહિતનો વેસ્ટ કલેક્ટ કરવામાં આવ્યો હતો.

દહેગામની ત્રણ સોસાયટીઓમાં વીજ મીટર લગાવવાની ના પાડી

ગાંધીનગર: ગાંધીનગર જિલ્લાના દહેગામ ટાઉનમાં સ્માર્ટ મીટર વીજ કચેરી દ્વારા લગાવવાની શરૂઆત કરતાં ઠેરઠેર વિરોધ જોવા મળી રહ્યો છે. વીજળીના વધુ ઉપયોગને કંટ્રોલ કરવા તેમજ અન્ય સમસ્યાઓને નિવારવા માટે રાજ્ય સરકાર દ્વારા આ કોન્સેપ્ટ લાવવામાં આવ્યો છે. જો કે પાયલોટ પ્રોજેક્ટ તરીકે મોટા શહેરોને પસંદ કરવાના બદલે દહેગામનો સમાવેશ કરવામાં આવ્યો છે. આ વિસ્તારના ૩૦૦૦ જેટલા લોકો રોજ કમાણી કરી પરિવારોનું ગુજરાન ચલાવે છે એમના માટે એડવાન્સ પૈસા જમા કરાવવા શક્ય નથી. ત્યારે આવા પરિવારો માટે અંધારા ઉલેચવા જેવા દિવસો આવશે તેમાં કોઈ બેમત નથી. કેન્દ્ર સરકારના પ્રોજેક્ટ અંતર્ગત રાજ્યમાં કેટલાક વિસ્તારમાં હવે સ્માર્ટ ઇલેક્ટ્રિક મીટર લગાવવાની શરૂઆત અગાઉ કરી દેવાઈ હતી. પરંતુ ચૂંટણી પૂરી થઈ કે દહેગામમાં આ સ્માર્ટ મીટર લાગવાના શરૂ કરવામાં આવ્યા છે. વીજ કચેરી ધ્વારા પણ વિરોધનો સામનો ન કરવો પડે એટલા માટે નવી ઉવલોપ થયેલી વેદ બંગ્લોઝ, વેદ ફ્લેટ સ્વપ્રિલ હાઉસિંગ અને મારુતિ ફ્લોરામાં મીટર લગાવવામાં આવ્યા છે. પરંતુ વડોદરામાં સ્માર્ટ મીટરમાં ચાર્જ વધુ કપતો હોવાનો મામલો સામે આવ્યા બાદ ભારે વિરોધ જોતાં દહેગામમાં પણ હવે વિરોધનાં સૂર ઉઠ્યા છે. શહેરમાં આવેલી વાસ્તુપૂજા ફ્લેટ, શ્રીનાથ બંગ્લોઝ અને સુચકિત ટાઉનશીપ ધ્વારા સ્માર્ટ મીટર લગાવવાની ના પાડવામાં આવી છે. મીટર અંગેની વાત કરીએ તો રિયાજ પૂર્ણ થતાં વીજ પુરવઠો આપોઆપ બંધ થઈ જશે. જોકે જેઓ સ્માર્ટ મોબાઇલ ઉપયોગ નથી કરી શકતા કે ઉપયોગ કરવાનું જાણતા નથી તેવા લોકોને હાલાકી પડી શકે છે તેવું પણ લોકોનું માનવું છે.

આજનો વિચાર

જોકે હોવાની કિંમત ત્યારેજ થાય છે જ્યારે એ આપણા થી દુર હોય છે. એટલેજ તો ખોવાયેલ વ્યક્તિ કે વસ્તુ એ આપણને ખુબજ ગમતી હોય છે લાલા..

- MANNISH *(MINTOO)*

તંત્રી લેખ.....

વર્તમાન પાક વર્ષમાં દેશમાં વિવિધ કૃષિ જણસોનું ઉત્પાદનનું પ્રમાણ નીચું રહ્યું

દેશમાં આ વર્ષે ચોમાસુ સારુ રહેવાના વરતારાને ધ્યાનમાં રાખી કૃષિ મંત્રાલય અનાજ ઉત્પાદનનો ટાર્ગેટ પણ ઊંચો રાખવા યોજના ધરાવે છે. ૨૦૨૪-૨૫ના કોપ યર (જુલાઈથી જૂન) દરમિયાન અનાજનો ઉત્પાદન ટાર્ગેટ ૩૪ કરોડ ટન રાખવા કૃષિ મંત્રાલય વિચારી રહ્યું છે. જૂનમાં સમાપ્ત થનારા વર્તમાન કોપ યરમાં વિવિધ કૃષિ જણસોનું ઉત્પાદન નીચું રહ્યાનું જોવા મળે છે. કુલ અનાજ ઉત્પાદનમાં ૧૩.૬૦ કરોડ ટન ચોખા તથા ૧૧.૫૦ કરોડ ટન ઘઉંનો સમાવેશ થાય છે. દેશમાં સૌથી વધુ વપરાશ ઘઉં તથા ચોખાનો થાય છે. મકાઈનો ટાર્ગેટ ૩.૮૦ કરોડ ટન રખાશે એમ કૃષિ મંત્રાલયના સુત્રોએ જણાવ્યું હતું. ચૂંટણી પ્રક્રિયા સમાપ્ત થઈ જવા પછી ટાર્ગેટ જાહેર કરાશે. ૨૦૨૩-૨૪ના કોપ યરમાં ચોખાનું ઉત્પાદન ૧૨.૩૮ કરોડ ટન રહ્યું છે. જોકે આમાં ઉનાળુ ડાંગરનો સમાવેશ થયો નથી. જૂનમાં સમાપ્ત થનારા વર્તમાન કોપ યરમાં ચોખા, કઠોળ તથા અન્ય પાકના ઉત્પાદનમાં જોવાઈ રહેલા ઘટાડાને ધ્યાનમાં રાખતા નવા કોપ યરમાં દેશનું અનાજકઠોળનું ઉત્પાદન ઊંચું રહે તે જરૂરી છે. નીચા ઉત્પાદનને કારણે સરકાર પાસે ઘઉંનો સ્ટોકસ હાલમાં ૨૦૦૮ બાદની નીચી સપાટીએ છે. આ વર્ષે ચોમાસાનો પ્રારંભ સમયસર થઈ જવાનો ભારતીય હવામાન વિભાગે વરતારો કર્યો છે. ૨૦૨૩માં ચોમાસુ પ્રમાણમાં નબળું રહેતા પાકપાણી પર તેની અસર જોવા મળી હતી. દેશના જળાશયોમાં પાણીના નીચા સ્તર તથા ઓછા વરસાદને કારણે જમીનમાં ભેજના નીચા પ્રમાણથી ૨વી પાકમાં ઘટ જોવા મળી રહી છે. દરમિયાન નાણાં વર્ષ ૨૦૨૩-૨૪માં દેશમાંથી કઠોળની નિકાસમાં વાર્ષિક ધોરણે વોલ્યુમની દ્રષ્ટિએ ૨૨ ટકા અને મૂલ્યની દ્રષ્ટિએ બે ટકા ઘટાડો નોંધાયો છે. ભારતના કઠોળના ઊંચા ભાવને પરિણામે તેના પરંપરાગત ખરીદદારો જેમ કે બંગલાદેશ, યુએઈ તથા ચીન ખાતેથી ખરીદી મંદ રહી હોવાનું કૃષિ મંત્રાલયના સુત્રોએ વધુમાં જણાવ્યું હતું.

તો કિરણને બદલે રાજેશ-અસલમ જેવા ચિટરની વાટ લાગી ગઈ હોત!

અતિલોભ તે પાપનું મૂળ છે. આપણા શાસ્ત્રોને સારજ છે. લોભે લક્ષણ જાય તેવું પણ કહેવાય છે. એમ તો લોભિયા હોય ત્યાં ધુતારા ભૂખે ના મરે એમ પણ કહેવાય છે. આદમી હાથી પર સવાર થયો હોય. આદમીની નજર જમીન પર જ હોય. એકાદ સિક્કા જેવું જુએ તો હાથી પર બેસેલો માણસ પોતાનું લેવલ ભૂલીને સિક્કો લેવા નીચે ઉતરે ઉતરે ને ઉતરે જ. મફતમાં સોનું મળતું હોય તો લંકા પણ જાય એવી લોકોક્તિ છે. અલબત્ત, શ્રીલંકા-રાવણની સોનાની લંકામાં નો લંચ ઈજ કી જેવી કંગાળ હાલત છે. લંચની વાત કયા કરો છો? એ કપ ઓફ ટી પણ ફી નથી. એક કપના સો રૂપિયા અને પેટ્રોલના લીટરના રૂપિયા અઠીસો અને ડીઝલના લીટરના બસો છે!! આપણે વર્તમાનપત્ર ખોલીએ કે ઓનલાઈન ફોડ, છેતરપિંડીના સમાચારોથી છાપું છલકાઈ ગયું હોય! મનેતમનું અને સૌને ખબર છે કે સોનું સસ્તું ન મળે. સોનું એ મોંઘી પીળી ધાતુઓ છે. અમારી જમીનમાં ખોદતાંસોનાનો ચૂરું મળ્યો છે, સરકારમાં જાણ કરીએ તો લફરું થાય એટલે સાવ સસ્તામાં આપવાનું છે તેવો ગોળ કોણીએ લગાડે. જમીનમાંથી સોનું નીકળ્યું હોય તો તે માણસ પોતાની પાસે રાખી લે કે બીજાને વેચે તેવો નાનકડો સવાલ ગરજવાનને થતો નથી. સોનાની લગડી, સોનાના સિક્કાની જાણે જમીનમાં ખાણ હોય અને તમે ખોદે રાખો!!! કહેતા ભી દિવાના અને સુનતા ભી દિવાના. આપણા ડીએનએમાં ગ્રીડ કે લોભ છે. કેલવાક તો મફતમાં જમવાનું મળે તો મક્કા મદીના સુધી લાંબા થાય. બિલકુલ પેલાં નારિયેળની બાળવાર્તા જેવું છે.

વાલકયમાં અમદાવાદના (છરદીકજીકજીકજીકજીક) બે ગઠિયા સાથે ડીલ કરી હતી અને પાછળથી પસ્તાવાનો વારો આવ્યો છે. ચેન્નાઈના ચાર્ટર્ડ અકાઉન્ટન્ટ કિરણ પટનાયકના પત્ની ભારતીએ યુટ્યુબ પર અમદાવાદના રાજેશ મહેતાનો વીડિયો જોયો હતો જેમાં ૧૦ ટકા ડિસ્કાઉન્ટ સાથે સોનું વેચવાની વાત કરવામાં આવી હતી. આ પછી સીએ કિરણ પટનાયકે રાજેશ મહેતાનો સંપર્ક કર્યો હતો. જેમાં બન્નેએ સોનું ખરીદવા અને વેચવા અંગેના ડિસ્કાઉન્ટ પર વાત કરી હતી. સોના પર ૧૦ ટકા ડિસ્કાઉન્ટ લેવા માટે કિરણ પટનાયક તેમના પત્ની અને બાળકો સાથે અમદાવાદ આવી પહોંચ્યા હતા. અહીં હોટલમાં રોકાયા બાદ તેમણે રાજેશ મહેતાનો સંપર્ક કરીને સોનું ખરીદવા માટે વાત કરી તો તેમને ઓગણજ સર્કલ પર બોલાવ્યા હતા. અહીંથી તેમણે ૧૦૦ ગ્રામ સોનાની કિંમત ૫.૧૦ લાખ રૂપિયા થતી હતી તેની સામે ડિસ્કાઉન્ટ આપીને ૪.૭૦ લાખ કરી આપ્યા હતા. હવે ધ્યાનથી વિચારો કે સસ્તું સોનું ખરીદવાની ડીલમાં કેટલો ફાયદો થયો? ચાલીસ હજાર રૂપિયા. આ દંપતી ચેન્નાઈથી અમદાવાદ આવ્યું. હોટલમાં રહ્યું હશે. ભોજનનો ખર્ચ કર્યો હશે. પાછા અમદાવાજથી ચેન્નાઈ ગયા હશે. પ્રવાસનો ખર્ચ, હોટલનો ખર્ચ, ચા-નાસ્તા-જમવાનો ખર્ચ બાદ કરીએ તો ખરેખર ફાયદો થવાના બદલે નુકસાન ગયું હશે!! સસ્તામાં સોનું મળતા પરિવાર પુશી-પુશી ચેન્નાઈ પરત ફર્યો હતો. સોનાની કિંમત પર ભારે ડિસ્કાઉન્ટ મળતું હોવાની લાલચે સીએ કિરણે વધારે સોનું ખરીદવાની તૈયારી બતાવીને ફરી એકવાર રાજેશ

કાળજળ ગરમી અને સારા વરસાદની આગાહી.

૧૭,૧૮ મે થી પણ વધુ ૨ દિવસ રાજ્યમાં આકરી ગરમી પડશે

મહત્તમ ઉષ્ણતામાન ૪૪ ડિગ્રી પાર કરી ૪૫ ડિગ્રી થઈ શકે

રાજ્યમાં આકરી લુ સાથે પવન તથા આંધી વંટોળ રહેશે

૨૬ મે થી ૪ જૂન વચ્ચે રોહિણી નક્ષત્રનો વરસાદ થશે

આંધી વંટોળ સાથે વરસાદ થતા ગરમી માં રાહત થશે

૩૦ જૂન સુધી હવામાન માં પલટો આવતા ગરમી માં વધઘટ થશે

૨૬ મે થી રોહિણી વરસાદ થતા વચ્ચે ગરમી પડશે

ચોમાસુ રાજ્યમાં વહેલું આવવાની શક્યતા ૭ થી ૧૪ જૂન દરમિયાન ગુજરાત માં ચોમાસુ વરસાદ ની શક્યતા

આજથી આદમાન નિકોબાર ટાપુ પર ચોમાસાની ગતિવિધિ શરૂ

૨૪ મે સુધી માં આદમાન નિકોબાર ટાપુ પર ચોમાસું બેસી જાય બંગાળના ઉપસાગર માં ચક્રવાત સર્જાઈ શકે

દક્ષિણ પૂર્વિય તટો પર ભારે પવન ફૂંકાશે

૨૮ મે થી ભારતના દક્ષિણ છેડે વરસાદ આવી શકે

હવામાન ખાતુ ચોમાસાને લઈ જાણકારી જાહેર કરશે

હિંદ મહાસાગર ગરમ રહેતા અરબી સમુદ્ર અને બંગાળ ના ઉપસાગર માં ચક્રવાત થશે

★ મે ના અંત અને જૂનની શરૂઆત માં અરબી સમુદ્રમાં ચક્રવાતની શક્યતા ★

★ અરબી સમુદ્ર માં ચક્રવાત ગુજરાતને અસર કરશે ★

૮ જૂનથી દરિયા માં પવન બદલાય ૧૪ જૂન સુધી રાજ્યમાં વરસાદ લાવશે

૧૭ થી ૨૪ જૂન માં ભારે ગાજવીજ અને પવન સાથે વરસાદ થઈ શકે

રાજ્યમાં ૧૦૬ ટકા વરસાદ ની શક્યતા રહે

★ રમેશચાર્યા શાસ્ત્રી ★
આયુર્વેદ, કૃષિ, જ્યોતિષ ચિકિત્સક

Bhupen Dave with his wife, Usha, who will support him as Lady Mayoress throughout the year



A man who has dedicated his life to politics and council work has received the chains of office to become Leicester's new Lord Mayor. Councillor Bhupen Dave, who represents the city's Rushey Mead ward,

will serve as Lord Mayor for Leicester until May 2025. Born in Uganda, Coun Dave was among the many Asians who came to Leicester in the early 1970s after the dictator Idi Amin expelled the Indian population from the African country. After studying at universities in Bristol and Southampton he came to work for Leicester-shire County Council as a social worker, later joining Leicester City Council, where he became director of community care. His first role as a councillor came in 1983 when he was elected first to the Highfields and later the Belgrave wards of the city. He was deputy leader of the city council for many years and also served as a local councillor for Oadby & Wigston Borough Council from 2012 to 2019.

અંગદાતા સ્વ. વેદની સ્મૃતિરૂપે ભાઈ વિઆનની રક્તતુલા

પ્રજાપતિ સમાજના અગ્રણી તેમજ ઓર્ગન ડોનેશન ફાઉન્ડેશન ટ્રસ્ટ સાથે જોડાયેલા ભાવેશભાઈ ઝીઝુવાડિયા તથા શ્રીમતિ વિભૂતિબેન તથા સમગ્ર ઝીઝુવાડિયા પરિવાર દ્વારા તેમના પુત્ર વેદ કે જેમનું નાની વયમાં જ બ્રેન ડેડ થતાં ઓર્ગન ડોનેશન ફાઉન્ડેશનના નિતીનભાઈ ઘાટલિયા, ભાવનાબહેન મંડલી, ડો. દિવ્યેશ વિરોજા, ડો. સંકલ્પ વણજારા, ડો. તેજસ કરમટા, મિતલ ખેતાણી અને વિક્રમ જૈન વિગેરે પ્રેરક બનતા અંગદાન કરવાનો સંકલ્પ કરાયો હતો, વેદની સ્મૃતિરૂપે તેના જ નાના ભાઈ વિઆનની રક્તતુલા કરવાની સાથે અનેક સેવા પ્રકલ્પોનું આયોજન રાજકોટમાં તા. ૧૯/૦૫/૨૦૨૪ને રવિવારે રોજ ૧૫૦ ફૂટ રિંગ રોડ પર આવેલ અયોધ્યા ચોક ખાતે પર્વન પાર્ટી પ્લોટમાં સાંજના ૦૬:૩૦ થી ૦૮:૦૦ દરમિયાન કરવામાં આવ્યું છે. રક્તદાન કેમ્પ, શાકાહાર જન જાગૃતિ અભિયાન, અંગદાન જાગૃતિ અભિયાન, ડુંડા અને ચકલીના માળાનું વિતરણ તેમજ વ્યસન મુક્તિ અભિયાન પણ

આ નિમિત્તે યોજાશે. અત્રે ઉલ્લેખનીય રહેશે કે પ્રવર્તમાન સમયમાં રક્તની જરૂરીયાત ઉભી થઈ છે. સીવીલ હેસ્પિટલના જરૂરીયાતદર્દીઓ તેમજ થેલેસેમીયા પીડીત બાળકોને જીવનને બચાવવા નિમિત્ત બનવા માટે અપીલ કરવામાં આવી છે. આ પ્રેરક કાર્યક્રમમાં પૂર્વ સાંસદ ડો. વલ્લભભાઈ કથીરિયા, શાસક પક્ષના નેતા શ્રીમતિ લીલુબેન જાદવ, નગરસેવક ડો. અલ્પેશભાઈ મોરઝરિયા, મિતલબેન લાઠીયા, બાંધકામ સમિતિના ચેરમેન ભાવેશભાઈ દેથરિયા, રાજકોટ શહેર બક્ષી પંચ સમિતિના લલિતભાઈ વાડોલીયા, હરિપર પાળ એસોસિએશનના પ્રમુખ ડેનિશભાઈ હદવાની વિગેરે ઉપસ્થિત રહેશે. આ સેવા કાર્યમાં રાષ્ટ્રીય સ્વયંસેવક સંઘના સ્વયંસેવકો જોડાશે.



ડીસા ની અશગરી હોસ્પિટલમાં સ્ત્રીઓ નો વિના મૂલ્યે નિદાન કેમ્પ યોજાયો

ડીસા ની અશગરી હોસ્પિટલ તથા મુરારી હોસ્પિટલ ના સયુક્ત ઉપક્રમે સ્ત્રીઓ ના ગાયનેક સર્જન ક્લિનિક બેન દેસાઈ દ્વારા નિદાન કપ યોજાયો હતો જેમાં ૭૦ થી વધુ દર્દીઓ તપાસી નિદાન કરી ને વિના મૂલ્યે નિદાન કરી દવા આપી હતી આ પ્રસંગે રાજપુર, ભોપાનગર, ગાયકવાડ, ગવાડી વિસ્તાર ના દર્દીઓ એ વિના મૂલ્યે કેમ્પ નો લાભ લઈ નિદાન કરાવ્યું હતું આ પ્રસંગે અસગરી હોસ્પિટલ ના પ્રમુખ પરવેઝ ભાઈ શેખ, તથા ટ્રસ્ટીઓ માં બાબુભાઈ શેખ, સાદિક ભાઈ ફુરેશી, આયાઝ ભાઈ શેખ, મુજબ ભાઈ શેખ,



ઈમરાન ભાઈ શેખ, જફરભાઈ શેખ, જમીલ ભાઈ મેમણ સહિત ઉપસ્થિત રહ્યા હતા આમ આ હોસ્પિટલ માં ૩૦ રૂપિયા નજવા દરે કાયમી ડોક્ટર ભિપીન ભાઈ ચોખાવાલા સુંદર સેવા આપવામાં આવે છે જ્યારે આગ્રી હોસ્પિટલ દ્વારા રાહત દરે દવા આપવામાં આવે છે જ્યારે અશગરી હોસ્પિટલ દ્વારા અનેક વાર વિના મૂલ્યે કેમ્પ કરતા દર્દીઓ ને ઘર બેઠા સુંદર સેવા મળતાં સેવા ની સુગંધ ફેલાવી હતી આ કેમ્પ માં અસગરી હોસ્પિટલ ના સ્ટાફ તથા મુરારી હોસ્પિટલ ના સ્ટાફ સુંદર સેવા આપી કેમ્પ ને સફળ બનાવ્યો હતો

આબુથી રિક્ષામાં અમદાવાદ લઈ જવામાં આવતો વિદેશી દારૂનો જથ્થો ઝડપી પાડવામાં આવ્યો

અમદાવાદ, તા. ૧૯ ગુજરાતમાં દારૂબંધી છે તેમ છતાં રાજસ્થાનથી દારૂ ઘુસાડીને ગુજરાતમાં બેફામ દારૂનો વેપલો કરવામાં આવે છે ત્યારે રાજસ્થાનથી મેટ્રોસીટીને જોડતા માર્ગો ઉપર પોલીસ દ્વારા પાસ તપાસ કરીને બુલેટગરોને પકડવા માટેના પ્લાન બનાવવામાં આવી રહ્યા છે જે અંતર્ગત તાજેતરમાં આબુથી રિક્ષામાં અમદાવાદ લઈ જવામાં આવતો વિદેશી દારૂનો જથ્થો શેરથા ટોલટેક પાસેથી ઝડપી પાડવામાં આવ્યો છે જેમાં ત્રણ બુલેટગરોને પકડવામાં પણ પોલીસને સફળતા મળી છે. અડાલજ પોલીસ મથકની ટીમ પેટ્રોલીંગ કરી રહી હતી અને શેરથા ટોલટેક પાસે વાહનોનું ચેકીંગ પણ કરવામાં આવી રહ્યું હતું. ત્યારે કલોલ તરફથી એક રિક્ષાને ઉભી રાખીને તેમાં તપાસ કરતા સ્પિકર લગાવેલી ડેકીમાંથી વિદેશી દારૂના ૧૮૮ નંગ ક્વાટરીયા મળી આવ્યા હતા. જેથી પોલીસે રૂપિયા ૧૬ હજારથી વધુની મત્તાનો આ દારૂ જમ કરી લીધો હતો અને રિક્ષાચાલક જગદીશ દીપકભાઈ યાદવ રહે, લાભાર્થ સોસાયટી, ઉત્તમનગર, નિકોલ ઉપરાંત પાછળ બેઠેલા સંજય ગણપતભાઈ રહે, નર્મદા આવાસ યોજના, ઓઢવ અને મયુર મનસુખભાઈ નાડીયા રહે, ભવાનીનગર ટેકરો, ઓઢવની ધરપકડ કરી લીધી હતી. રિક્ષામાં દારૂ ક્વાંથી લાભ્યા તે અંગે પુછપરછ કરતા તે દારૂ આબુરોડથી લાભ્યા હોવાનું અને અમદાવાદમાં છુટક વેચાણ કરતા હોવાનું કબુલ્યું હતું.

ન્યૂઝ ઓફ ગાંધીનગર.
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG *SS* *No.* *0185.*

વિષય:- રાત પછી એક સવાર

શીર્ષક:- પ્રકૃતિનો નિયમ

પ્રકાર:- પદ્ય શબ્દ સંખ્યા:- ૧૧૨

રાત પછી એક સવાર પડે, નિયતિનો છે અફર નિયમ,
રાત્રે નિંદ્રા, દિવસે કામ, પાપ-પુણ્યનો છે અફર નિયમ,

સમયની મર્યાદા રાખે પ્રકૃતિ, નિયમાનુસાર થાય કામ,
લક્ષમણરેખા સાથે જ, સંસારે કરીએ આપણા કામ,

માંદલાને જગાડીશ?, સંસારી પ્રભાત તારું શોભશે,
સુખ-દુઃખને કમ્પાઈટે તોલીશ?, નિર્લેપતા તારી શોભશે,

ત્રણેય મોસમે પ્રકૃતિ પુલકીત, જરૂરિયાતો પૂરી જ કરે,
દુઃખનું મોજું ઉભરાય તો, હિંમત સ્વપ્નો પૂરા જ કરે,

અંધકારે નિરાશા? અભિગમ અજવાળાનો રાખીએ,
અમાસના ગુણને સ્વીકારી, ચાંદનીની આશા રાખીએ,

સૂર્યોદયે સવાર પ્રભાવી, સૂર્યાસ્તે અંધકાર વધાવીએ,
સફળતા-નિષ્ફળતાના સંગને, સાક્ષીભાવે પચાવીએ,

આંખ ખુલે સવારે તો, આભાર ઈશ્વરનો પ્રેમે માનીએ,
રાતના અંધકારમાં બંધ આંખે, ભૂલોની માફી માગીએ,

સારું તારું ના થયું?, શ્રદ્ધાએ સારાની આશા રાખીએ,
“ઝરૂખો” કરે વિચાર, “જેવી પ્રભુની મરજી”ને માનીએ.

-દિલીપ સી. સોની “ઝરૂખો”

NOG SS NO. 163

વિષય : " રાત પછી એક સવાર "

શીર્ષક : 'આગંતુક'

પ્રકાર : પદ્ય, શબ્દો : ૧૩૯

નામ : શ્રીમતી મીનાક્ષી ત્રિવેદી 'મૌની'

★ આગંતુક.. ★

ખબર પણ નહોતી આપણને,
જીવનસાથી બનીશું આપણે,
એક સાંજે....

આવ્યો તો તું આગંતુક બનીને,
એક રાતના આશ્રય કાજે..

ના જાણ ના ઓળખ છતાંયે,
ખુશી થી આવકાર્યો તને બાપુએ..

પૂછ્યું પણ નહીં કે ક્યાંથી આવ્યા!

આંગણમાં ખાટ ઢાળી આપ્યો..

ગોષ્ઠી સાથે વાળુ કરતાં,
વાતોના તડાકા જામ્યાતા..

સાંજ પછી રાત પડી,ને
સોનેરી કિરણ સંગ થઈ સવાર..
આવ્યો ત્યારે તું હતો આગંતુક,
સવાર થતાં તું,
લાગે ઘરનો સદસ્ય..

શિરામણ કરી તું નીકળ્યો પરત,
બા બાપુ તને મૂકવા ગયાતા પાદર..
'વળતા પરત આવજો' કહી..
આંખમાં આંસુ લાવે બાપુ

મનભાવન તારી વાતો,
યાદ કરી હરખાય બાપુ..
માંગુ નાખ્યું મારી માટે,
લગન લેવાયાં ઘડીયાંતા આપણાં..

આગંતુક સંગ પાણી ગ્રહણ,
માની શકે ના કોઈ..

પચાસ વર્ષ થયાં પૂરા!

સત્ય વાત..સફળ લગ્નજીવન,
દાખલારૂપ બન્યું આજે..

શ્રીમતી મીનાક્ષી ત્રિવેદી,
'મૌની' વડોદરા

NOG SS NO :182

વિષય: સવાર પછી સાંજ-સાંજ પછી રાત - રાત પછી સવાર

પેટાવિષય: સાંજ પછી રાત

શીર્ષક: સાંજ છું

પ્રકાર: પદ્ય શબ્દ :૪૯

સાંજ છું ઢળતી પરંતુ આજ છું,
રાતનાં ચરણે સમર્પિત સાજ છું.

રમ્ય લાગે નભ ગુલાબી રંગથી,
અસ્ત થાતાં સૂર્યનો શિરતાજ છું.

ધોમધપતો સૂર્ય પીડી નહીં શકે,
હું સદા અકબંધ એની લાજ છું.

ટમટમું આથમણે થઈને તારલો,
ચમચમાતાં ચંદ્રમાનું રાજ છું.

રાતનાં અંધારથી લડતી રહું,
આભલાંની રાણી હું બેતાજ છું.

નામ:ઈશ્વરી ડોક્ટર "ઈશ"

NOG SS NO.0059

વિષય: સવાર સાંજ રાત

પ્રકાર: ગદ્ય લેખ

શિર્ષક: ઘટના કમ જાણે તે માણે !

શબ્દો: ૩૧૯.

લેખક: જયકાન્ત ઘેલાણી ★પ્યારે★

આપણે ઠંડુ મગજ રાખી વિચારીયે કે જો કુદરતે ઋતુઓમા
શિયાળો-ઉનાળો -અને ચોમાસુ

તેમજ સમયમા, સવાર- સાંજ-અને રાત, નો ઘટના કમ
વ્યવસ્થિત ★★ન★ ગોઠવેલ હોત તો ?

વિશ્રવની અને તે ઉપર રહેલી જીવસૃષ્ટિ ની શૂ હાલત હોત ?

શુ આ ઘટનાકમ ને પણ એક નિયતી નો કમ ગણી શકાય ?

(કર્મ નો સિદ્ધાંત શુ અહી લાગુ પડે ?)

સવાર શબ્દ સાંભળતા જ આપણામા ઉર્જા નો સંચાર શરુ થાય છુ,
ચેતના જાગ્રત થાયછે અને આપણે સ્ફૂર્તિ નો અહેસાસ અનુભવિએ

છીએ.આપણે આપણા નિયમિત કાર્યો સાથે કુદરતી માહોલ ને
માણવા ઉત્સુક બનીએ છીએ , જેમા પંખી નો કલરવ હોયછે, તો
સાથે વહેલી સવારે સ્કુલે જતા બાળકોની મીઠીવાણી ની આપલે
હોય, તો સાથે ડ્યુટી ઉપર જતા નોકરિયાત વર્ગની દોડઘામ હોય !

મંદિરનો મધુર ઘંટારવ, ભક્તજનો માટે આનંદ ની આહલેખ જગવે
છે સમજોને સવાર એટલે ?

સ્ફૂર્તિભર્યા. દિવસની ઝાકમઝોળ શુભ શરૂઆત !

સાંજ એટલે, ઢળતો સૂર્ય ,અને સૂર્યાસ્ત થવાની તૈયારી, થકાવટ નુ
આગમન !;
પશુ પક્ષીઓ નુ પોતાના રહેઠાણ તરફ પ્રયાણ ! આછે સાંજ નો પ્રતિસાદ
!

રાત આવી એટલે ગયેલ દિવસની ખાટી મીઠી વાગોળવા નો સમય,
આવક- જાવક નો હિસાબ અને આવતીકાલ નુ ચિંતિત પ્લાનિંગ !

સવાર- સાંજ અને રાત, એટલે માનવ જીવન નો પળપળ નો હિસાબ
રાખતુ કોમ્પ્યુટર ,!

સમય છે , જીવન ની ઘટમાળ !

સવાર-સાંજ અને રાત ને સમય નૂ ચક્ર સમજી આવકારે અને આવેલ
સમયને

મર્દાનગી સાથે જાણે અને માણે તેજ જીવન ની ઘટમાળ !

જીવો મર્દાનગી થી !

સમય પરિવર્તનશીલ છે,
સુખ- દુખ, ઈડી- ગરમી, તડકો-છાંચો

અનુભવિએ છીએ તે મન ની નબળાઈ જ છે.

NOG SS NO. 0102.

વિષય :-સાંજ પછી રાત.

શીર્ષક :-સેવાનું કામ. (સત્ય ઘટના.)

પ્રકાર:- ગદ્ય લેખ.

શબ્દ સંખ્યા:- ૨૭૦.

લેખક નું નામ:- રતીલાલ વાયડા

રચના:-

સાંજનો સમય હતો. હું મારી મોટર લઈ અને
બજારમાં ખરીદી માટે મારા પરિવાર સાથે નીકળ્યો હતો. રસ્તામાં
ભારે ભીડ હતી. મારી મોટર રસ્તામાં જઈ રહી હતી એ સમય
દરમિયાન એક બહેન પોતાના સ્કૂટર ઉપર આગળ જઈ રહ્યા હતા
. તેને પાછળથી કોઈ મોટરે ધક્કો માર્યો અને તેને કારણે થઈ અને
તે બહેન જમીન ઉપર પડી ગયા .મોટરવાળાએ કોઈપણ પ્રકારની
દરકાર રાખ્યા વિના મોટર આગળ ચલાવી દીધી .મારી મોટર પાછળ
જ હતી . મેં આ દ્રશ્ય જોયું. મેં બ્રેક મારી અને ગાડીમાંથી ઉતરી
અને પહેલા બહેનની પાસે ગયો. તેને ભારે ઈજાઓ થઈ હતી. તેને
માથામાંથી લોહી વહેતું હતું .તે કણસી રહ્યા હતા . તેને અમે ઉભા
કર્ચા અને મારી મોટરમાં બેસાડી અને તેનું સ્કૂટર બાજુમાં તેમજ
રહેવા દીધું. ઘણા બધા લોકો ભેગા થઈ ગયા હતા. અમે તાત્કાલિક
તેને દવાખાને લઈ ગયા બહેન કંઈ પણ બોલી શકે તેમ નહીં હતા,
ડોક્ટરને અકસ્માતની વાત કહી અને સારવાર ચાલુ કરાવી. એકાદ
કલાક ડોક્ટરે પોતાની સારવાર કરી પાટા પીડી કરી અને ત્યાર પછી
બહેન જ્યારે ભાનમાં આવ્યા ત્યારે તેના પોતાનું નામ સરનામું
ટેલીફોન નંબર આપ્યા . જેને કારણે અમે તેના સંબંધીઓને જાણ
કરી અને તે લોકો પણ આવી ગયા. અમે સમયસર મદદ કરી તે
બદલ તેના કુટુંબીજનોએ અમારો ખૂબ ખૂબ આભાર માન્યો . અજાણી
મોટરના નંબર મને યાદ હતા તેથી મેં તેઓને કહ્યું અને તે લોકોએ તે
મોટરના માલિકની તપાસ કરવા માટે પોલીસમાં ફરિયાદ નોંધાવી.
તેઓએ અમારો ખૂબ આભાર માન્યો. મેં એક સેવાનું કાર્ય કર્યું તેનો
મને આનંદ થયો. આ ગાળા દરમિયાન રાતના ભારેક વાગી ચૂક્યા
હતા અને હું મારા ઘરે ગયો મને સેવા કરવાનો સંતોષ મળ્યો. મારો
સાંજ પછી રાતનો સમય આ રીતે વીચ્યો.

આજે વર્ષો વીતી ગયા પરંતુ તે બહેન અને તેના કુટુંબીજનો
મને યાદ કરે છે.

NOG SS No : 0110

વિષય : 'રાત પછી સવાર'

શીર્ષક : 'સુવર્ણ સવાર'

ગદ્ય/પદ્ય : ગદ્ય-ટૂંકી વાર્તા, શબ્દ: ૩૪૬
સવાર, સાંજ, રાત અને ફરી સવાર એવું દિવસનું ચક્ર અવિરત
ચાલ્યા જ કરે છે. આ દરમિયાન માણસના મનમાં કંઈ કેટલીયે
સંવેદનાઓની ગડમથલ થયા કરતી હોય છે. ક્યારેક સવારમાં
આકાર લીધેલી અપેક્ષાઓ સાંજ પડે વધુ મજબૂત બને છે અથવા
સાવ ભૂંસાઈ જાય છે તો ક્યારેક નિરાશા સાથે લપાઈને પસાર
કરેલી રાત બીજા દિવસે સુખમય સ્વપ્નાઓની સવાર લઈને ફરીથી
સામે આવે છે.

આશાના લગ્ન થયે ત્રણ વર્ષ પસાર થઈ ગયા. લગ્ન પહેલાં આશા
એક હસતી-રમતી તીતલી જેવી યુવતી હતી, જે લગ્ન બાદ
સાંસારિક

આભાર - નિહારીકા રવિયા ઉલઝનોમાં ગંભીર બની ગઈ હતી.
તેનામાં ક્રિયાશીલતા અને સર્જનાત્મકતા ભરપૂર પડી હતી.
નૃત્યનો તેને ખૂબ શોખ. તેથી લગ્ન પહેલાં નૃત્યમાં તાલીમ લીધી.
પતિ મયુર સીધો, સરળ અને સમજૂ પ્રકૃતિનો હતો. મયુર એકલો
દીકરો હોવાથી ઉંમર લાયક માતા-પિતાની અપેક્ષાઓ આવનાર
વહુ પ્રત્યે વધી ગઈ. બાળક થતાં તેની સારસંભાળ અને ઉછેર પણ
આશાને શિરે આવી ગયાં. ટૂંકમાં લગ્ન બાદ પોતાની સર્જનાત્મકતા
અને શોખને એણે બાજુ પર મૂકી દેવા પડ્યા. જેનો આશાને ખૂબ
રંજ રહેતો.

ચાર-પાંચ દિવસ પહેલાં આશાએ ટીવી ઉપર એક નૃત્ય સ્પર્ધા ની
જાહેરાત જોઈ અને ફરી તેનું મન પોતાના મૃતપ્રાય બનેલા શોખને
જીવંત કરવા થનગનવા લાગ્યું. ગભરાતાં ગભરાતાં પતિ મયુરને
આ અંગે વાત કરી. મયુર વિસ્મય ભરી આંખે તેને નિહાળી રહ્યો.
માત્ર સ્મિત આપ્યું. આખા દિવસની ઘરકામ અને અન્ય
જવાબદારીઓથી થાકેલી આશા સુષુપ્ત મનમાં અનેક આશાઓ
સાથે રાત્રે પથારીમાં પડી અને આંખ મીચાઈ ગઈ. રાત પછી
સવાર થઈ, પરંતુ આજની સવાર કંઈક વિશેષ હતી.

હાથમાં ચાની પ્યાલી સાથે મયુર આશાની સામે ઊભો હતો.
'ચાલો મેડમ, આજે રવિવાર છે, મારી રજાનો દિવસ છે. તારા
જણાવેલ નૃત્ય કલાસમાં તારું એડમિશન લીધું છે. આજથી તારે
દર શનિવાર અને રવિવારે તારા શોખ માટે સમય ફાળવવાનો
રહેશે. સ્પર્ધામાં તું જીતે કે ન જીતે, જીવનમાં મારે તને જીતતી
જોવી છે. તારો મુજબેલો ચહેરો મને અકળાવે છે. તારી
ગેરહાજરીમાં ઘરનું ધ્યાન રાખવાની જવાબદારી મારી. જા, તારી
ઉડાન માટે આકાશ ખુલ્લું છે.' મયુરની આંખોમાં આંખો પરોવી
એકીટશે જોઈ રહેલી આશાને તો જાણે રાત પછીની આજની સવાર
સુવર્ણ સંદેશો લઈને આવી હોય તેમ લાગ્યું. આંખોમાંથી ટપ ટપ
આંસુ ટપકી રહ્યાં.

નિખિલ કિનારીવાળા, અમદાવાદ

NOG SS NO 223

વિષય :- 'સવાર પછી સાંજ'

શીર્ષક :- 'એક અનુભૂતિ'

પ્રકાર :- પદ્ય - શબ્દ :- ૧૦૯

સખી સવાર પછી સાંજ,

એ તો બધી આંખોની વાત છે.

દઈ દીધી આ આંખો તમને,

પછી કહો શી ફરિયાદ છે ?

દ્રશ્યોની આ દુનિયા બધી તમારી,

સ્પર્શની એક જ ભાષા છે અમારી.

તારું આવવું એ જ છે સવાર,

પછી જવું તારું અમારી છે સાંજ.

સવાર અને જીવનની ઘટમાળ

સારી,

પછી સાંજ ઢળે હાંફતી જિંદગી મારી.

આજે પણ તારી યાદ બને સવાર અમારી,

પછી તારો અભાવ છે સાંજ અમારી.

જીવનની શિશુ અવસ્થા જ છે સવાર,

પછી વૃદ્ધાવસ્થા ઢળતા સૂરજની છે સાંજ.

પ્રકૃતિમાં સવાર પછી સાંજ છે દ્વેતદર્શન,

પણ પ્રગટે આત્મસાક્ષી છે અદ્વેતદર્શન.

નામ :- દેવેન્દ્ર આચાર્ય

ઉનાવા ગામમાં હોટેલ સાહિલથી એપીએમસી સુધી ગેરકાયદે દબાણો ન હટાવતાં પીએમને પત્ર લખ્યો

રણમાં સૂર્યના કિરણો મીઠાના ક્યારા પર પડતાં ચમકતી યાદર પાથરી હોઈ તેવો આભાસ



ઉંઝા તાલુકાના ઉનાવા ગામેથી પસાર થતાં જૂના સ્ટેટ હાઈવે પર
છેક સાહિલ હોટલ સુધી અનધિકૃત ગેરકાયદેસર દબાણો કરાયા છે. આ
દબાણ દૂર કરવા સરપંચ સંકલન બેઠકથી લઈ સાંસદ સુધી રજૂઆત
કરવામાં આવી છે. છતાં દબાણો નહીં હટતા આખરે સરપંચ ચિરાગ
પટેલ દ્વારા વડાપ્રધાનને પત્ર લખ્યો હતો બાદમાં મહેસાણા કલેક્ટરને
પત્ર લખી દબાણો દૂર કરવા રજૂઆત કરાઈ છે.

સાહિલ હોટલ થી એ.પી.એમ.સી ઉનાવા સુધીના જૂના સ્ટેટ હાઈવે
ઉપર અનધિકૃત દબાણો કરેલ છે.જેના કારણે ગ્રામજનો પારાવાર
મુશ્કેલીઓ નો સામનો કરી રહ્યા છે.આ દબાણો દૂર કરવા માટે ઉંઝાના
ધારાસભ્ય,જિલ્લા સાંસદ તથા મુખ્યમંત્રીને પણ રૂબરૂ મળી રજૂઆતો
કરવામાં આવેલ છે અને મુખ્યમંત્રી તરફથી હકારાત્મક કાર્યવાહી કરવામાં
આવેલ છે તેમ છતાં આપણા જિલ્લાના નાયબ કાર્યપાલક ઈજનેર તથા
જિલ્લાના ડી.આઈ.એલ.આર તરફથી કોઈ પણ પ્રકારની કાર્યવાહી હાથ
ધરવામાં આવેલ નથી જેથી ના છુટકે ઉનાવા ગ્રામ પંચાયત કચેરી દ્વારા
પત્રકમાંક ૩૦, તા- ૭/૩/૨૦૨૪થી ભારતના વડાપ્રધાન નરેન્દ્રભાઈ
મોદીને પણ પત્ર પાઠવી રજૂઆત કરાઈ હતી. બાદમાં ચિરાગ પટેલ
સરપંચ ઉનાવા દ્વારા મહેસાણા કલેક્ટરને રજૂઆત કરાઈ છે.



પાટણપાટણ-કચ્છ જિલ્લાની હદમાં આવતા સાંતલપુરના નાના રણમાં અગરિયા મીઠું પકવવા
જાય છે. આ વર્ષે સરેરાશ ૪૦ થી ૪૪ ડિગ્રી ગરમી વચ્ચે સાંતલપુર પંથકના ૧૫૦ થી વધુ અગરિયાઓ
અંદાજે ૧૩૦૦ થી વધુ એકરમાં મીઠું પકવી રહ્યા છે. ઉનાળા દરમિયાન રણમાં પકવેલ મીઠાના
ક્યારા પર બપોરના સમયે સૂરજના કિરણો પડતા અંદર મીઠાના ક્યારામાં લાઈટિંગ ફીટ કરાઈ હોય
તેમજ આંખો અંજાઈ જાય તેમ ચમકે છે. ભર બપોરે રણમાં મીઠાના ક્યારા ઉપર સૂરજના કિરણો
પડતા દૂરથી જોઈએ તો જાણે સુકકા ભક્ટ રણ ઉપર ચમકેલી સફેદ યાદર પથરાઈ હોય તેવો આભાસ
થાય છે.તેવું હિત રક્ષક મંચના કો-ઓર્ડિનેટર ઘનશ્યામ ઝુલાએ જણાવ્યું હતું.

ડાંગ ગિરિમથક સાપુતારા સ્થિત નવનિર્મિત પોલીસ આવાસ ખાતે વાસ્તુ પૂજન સાથે કરાયો ગૃહ પ્રવેશ



આહવા

ગિરિમથક સાપુતારા ખાતે તૈયાર કરાયેલી નવી પોલીસ વાઈનમાં ગૃહ પ્રવેશ પૂર્વે, પોલીસ અધિકારી તથા કર્મચારીઓએ સપરિવાર વાસ્તુ પૂજન કર્યું હતું. પોલીસ અધિકારી શ્રી યશપાલ જગાણીયાની ઉપસ્થિતિમાં યોજાયેલ સત્યનારાયણ કથા અને વાસ્તુ પૂજનના આ કાર્યક્રમમાં પોલીસ અધિકારીઓએ સપરિવાર જોડાઈને પૂજા અર્ચના કરી, ગૃહ પ્રવેશ કર્યો હતો. પોલીસ અધિકારીઓ સર્વશ્રી પૃથ્વીરાજસિંહ ઝાલા અને હેતલ બા, અમિતભાઈ ચૌધરી અને દક્ષાબેન, તથા જી. એન. ઝેડ. ભોયા અને હેમલતાબેન વિગેરે પૂજામાં જોડાયા હતા.

ગૃહ પ્રવેશ કરનાર પોલીસ પરિવારોને એસ.પી. શ્રી યશપાલ જગાણીયા, તથા નાયબ પોલીસ અધિકારી સર્વશ્રી એસ.જી. પાટીલ, અને જે. એચ. સરવૈયાએ શુભેચ્છા પાઠવી હતી. આ વેળા હોટલ ઓનર્સ એસોસિએશનના પ્રતિનિધિઓ, સાપુતારાના સરકારી કર્મચારી, અધિકારીઓ, શૈક્ષણિક સંસ્થાના કર્મચારીઓ વિગેરે સહભાગી થયા હતા.

હિટવેવને ધ્યાને રાખીને ગાંધીનગર મહાનગરપાલિકા દ્વારા સફાઈકર્મીઓને ORS અને ગ્લુકોઝનું વિતરણ



હાલમાં ઉનાળાની ઋતુને કારણે ગાંધીનગરમાં હિટવેવની સ્થિતિ સર્જાય છે ત્યારે ગાંધીનગર મહાનગરપાલિકા દ્વારા ગાંધીનગરના સફાઈ કર્મીઓને ઓઆરએસ તથા ગ્લુકોઝનું વિતરણ કરવામાં આવ્યું હતું. ઉનાળાની ગરમીમાં પણ શહેરને સ્વચ્છ અને સ્વસ્થ રાખવા માટે જહેમત ઉઠાવતા સફાઈકર્મીઓને ગરમીથી રક્ષણ આપવા માટે આ વિતરણ કરવામાં આવ્યું હતું. ગાંધીનગર મહાનગરપાલિકાના તમામ વોર્ડમાં આ કામગીરી કરવામાં આવેલ હતી. ગાંધીનગર મહાનગરપાલિકા દ્વારા અંદાજે ૨૦૦૦ જેટલી કીટનું વિતરણ કરવામાં આવ્યું હતું.

અખિલ ભારતીય રાષ્ટ્રીય શૈક્ષિક મહાસંઘ આ ઘટનાને વખોડી કાઢે છે તથા હુમલો કરનાર અસામાજિક તત્ત્વો ની ધરપકડ કરવામાં આવે એવી માંગણી કરે છે

અમદાવાદ ની એક શાળામાં ★સરકારશ્રી ના આદેશને માન આપીને★ મદ્રેસામાં સર્વે કરાવવા માટે ગયેલા એક આચાર્યશ્રી ઉપર ૧૦૦ કરતા વધારે અસામાજિક તત્ત્વોએ હુમલો કર્યો છે એવા મેસેજ ★રાષ્ટ્રીય શૈક્ષિક મહાસંઘ ને મળ્યા છે★ સંગઠન આ ઘટનામાં દોષિત લોકો ને ઝડપથી ધરપકડ કરે એવી માંગણી સાથે અમારી માંગણી છે કે ★કોઈપણ સંવેદનશીલ કામગીરી શિક્ષકો ને સોંપવામાં ન આવે અને આપવામાં આવે તો પુરતી સુરક્ષા સાથે આપવામાં આવે★ સરકારી શાળાઓમાં અથવા શિક્ષણ આપતી કોઈપણ સંસ્થાઓ માં બાળકો અને શિક્ષણમાં ઉપયોગી એવી કોઈપણ પ્રકારની સર્વે ની કામગીરી માં સૌએ સહયોગ કરવો જોઈએ અને અવરોધ ઊભો કરતા તત્ત્વો સામે કડક હાથે કાર્યવાહી કરવાની પણ માગણી આગામી દિવસોમાં સંગઠન સરકાર ને ચોક્કસ કરશે અને સુરક્ષા વગર હવે કોઈ શિક્ષકો આ પ્રકારની કામગીરી નહી કરે એવી માંગણી પણ કરશે તથા અન્ય એજન્સી દ્વારા આ પ્રકારની ★મદ્રેસામાં જરૂરી સર્વે★ કરવા માટે પણ માંગણી કરવામાં આવશે

પાટણમાં ૪૨ લેઉવા પાટીદાર સમાજની ૬૦૦ દીકરીઓને સર્વાઈકલ રસી અને મહિલાઓનું સ્કિનિંગ હાથ ધરાયુ

પાટણ મહેસાણા બનાસકાંઠા જિલ્લાના પૃથ્વીગામમાં રહેલા ૪૨ લેઉવા પાટીદારોના યુવા મંડળ પાટણને દસ વર્ષ પૂર્ણ થતા દશાબ્દી મહોત્સવ અંતર્ગત આ મંડળે સમાજમાં આરોગ્ય, શિક્ષણ અને વ્યસન મુક્તિ માટે કામ કરવાનો નિર્ધાર કર્યો છે. તેના ભાગરૂપે આજે રવિવારે સર્વાઈકલ વેક્સિન અને ગર્ભાશય કેન્સરના ટેસ્ટ કરવા માટે અંદાજીત રૂ ૨૫ લાખના ખર્ચે મેઘા કેમ્પનું આયોજન કરાયું છે. જેમાં ૪૨ લેઉવા પાટીદાર સમાજની ૨૪૦૦ મહિલાઓનું સ્કિનિંગ કરવામાં આવી રહ્યું છે. સમાજની ૬૦૦થી વધુ દીકરીઓ ને ગર્ભાશયના કેન્સર પ્રતિરોધક રસી આપવામાં આવી રહી છે.

વઘઈ રેન્જના વનકર્મીઓ દ્વારા તસ્કરોને હંફાવી દિધા, મુદ્દામાલ નાખી ભાગવાની આવી નોબત

ડાંગ: ડાંગ જિલ્લામાં વન વિભાગે તસ્કરોને હંફાવી દિધા હોવાની ઘટના પ્રકાશમાં આવી છે. વઘઈ રેન્જના આર. એ. ઓ. દિલીપ રબારીના માર્ગદર્શન હેઠળ વનકર્મીઓ પંત મહેનતથી વઘઈ રેન્જના વનકર્મીઓએ જંગલમાં હરહંમેશ બાજ નજર રાખી બેસતાં હોય છે. તેવી જરીતે ગતરોજ પહોંચેલા હતા. અને




વનકર્મીઓને જંગલમાંથી તસ્કરી થવાની બાતમી મળી હતી. અને વનકર્મીઓએ વોચ રાખતાં તસ્કરોને મુદ્દામાલ નાખી ભાગવાની નોબત પડી હતી. અને વઘઈ રેન્જના વનકર્મીઓએ તસ્કરોને હંફાવી દેવાની ઘટના પ્રકાશમાં આવતા તસ્કરોમાં ફફડાટ મચી જવા પામ્યો છે.

આજરોજ તા: ૧૯/૦૫/૨૦૨૪ ગુજરાત રાજ્યના ડાંગ જિલ્લામાં આવેલ વઘઈ રેન્જ અને મહારાષ્ટ્ર રાજ્યના નાશિક જિલ્લામાં આવેલ ઉમરશાણા રેન્જના વન વિભાગનાં કર્મચારીઓ દ્વારા બાતમીના આધારે વોચ રાખીને વન કર્મચારીઓ જીવનાં જોખમે બેઠાં હતાં. પરંતુ તસ્કરોને વન

વિજાપુરથી અમદાવાદ જતી બસો ગામડાંમાં ન લઈ જતાં મુસાફરોને હાલાકી

વિજાપુરથી ગાંધીનગરના રૂટમાં આવતા ગામોમાં બસો લઈ જવાનો રૂટ નક્કી કરવામાં આવ્યો છે. તેમ છતાં વિજાપુરથી અમદાવાદ જતી બસો લઈ જવામાં આવતી નથી. જેને પરિણામે ડ્રાઈવર અને કંડક્ટર દ્વારા મુસાફરોને રોડ ઉપર જ ઉતારી દેવામાં આવતા હાલાકી વેઠવાની ફરજ પડી છે. નિગમ આવક વધારવા નવા નવા રૂટ નક્કી કરવામાં આવે છે. જ્યારે ડ્રાઈવર અને કંડક્ટરો દ્વારા બસોને ગામમાં નહી લઈ જવાતી હોવાનું મુસાફરોએ જણાવ્યું છે. રૂપો મેનેજરો દ્વારા નિયત કરેલા રૂટ ઉપર બસો દોડી રહી છે કે નહી તેની કોઈ જ તપાસ કરવામાં નહી આવતા બસના ડ્રાઈવર અને કંડક્ટરો મનસ્વી રીતે બસોને ગામમાં લઈ જતા નથી. જોકે રૂટમાં બસોને ગામમાં લઈ જવાનો ઉલ્લેખ હોવા છતાં તેની અમલવારી કરતા નહી હોવાથી મુસાફરોને રોડ ઉપર ઉતારી દેવામાં આવતા પારાવારની હાલાકી મુસાફરો વેઠી રહ્યા છે. રોડ ઉપર મુસાફરોને ઉતારી દેવાથી ગામમાં જવા માટે ખાનગી વાહનમાં જવાની ફરજ પડી રહી છે. જોકે ગામના બસ સ્ટેન્ડ સુધીનું ભાડું આપવા છતાં મુસાફરોને ગામમાં જવા માટે ખાનગી વાહનનું ભાડું ભરવાની ફરજ પડી રહી છે. જોકે સચિવાલયના કર્મચારીઓ માટે બસને સચિવાલય સુધી લંબાવવામાં આવી છે. પરંતુ ગામમાં બસને નહી લઈ જઈને કંડક્ટર અને ડ્રાઈવર દ્વારા મનસ્વી રીતે સંચાલન કરીને પરેશાન કરાય છે.

ભાવનગરમાં હીટવેવ : સિઝનમાં ત્રીજી વખત ગરમીનો પારો ૪૧ ડિગ્રીને પાર



ભાવનગર : ૩૯-૪૦ ડિગ્રીની આસપાસ ભાવનગરમાં આજે સિઝનનો સૌથી હોટેસ્ટ દિવસ રહ્યો છે. આજે આ સિઝનનો સર્વાઈકલ મહત્તમ અને લઘુત્તમ તાપમાન નોંધાયું છે અને શરૂ સિઝનમાં બીજી વખત ગરમીનો પારો ૪૧ ડિગ્રીને પાર રહ્યો છે. ભાવનગરમાં દિવસનું તાપમાન ૨.૧ ડિગ્રી તથા રાતનું તાપમાન ૧ ડિગ્રી ઉંચકાતા દિવસે આકરો તાપ અને રાત્રે બફારાનો અનુભવ થઈ રહ્યો છે. જેની સામાન્ય જનજીવન પર અસર જોવા મળી રહી છે. હવામાન વિભાગના અનુમાન પ્રમાણે ભાવનગરમાં હજુ ૨૨મી મે સુધી હીટવેવની પરિસ્થિતિ રહેશે. જિલ્લાના તાલુકા મથકોમાં પણ ગરમીનો પારો

આ સિઝનમાં કુલ ૮ વખત ગરમીનો પારો ૪૦ ડિગ્રીને પાર થયો છે. આજે સિઝનની સર્વાઈકલ ગરમી અનુભવાઈ હોવાથી સામાન્ય જનજીવન પર માઠી અસર પડી છે. બપોરના સમયે શહેરના ઘણાં મોર્ગો સુમસાન ભાસ્યા હતા. મોટાભાગના લોકોએ સવારે ૧૧થી સાંજે ૫ વાગ્યા સુધી ઘરમાંથી નિકળવાનું ટાળ્યું હતું. દિવસની સાથે સાથે રાતનું તાપમાન પણ ઉંચકાતા દિવસે તડકો અને રાત્રે બફારાના કારણે શહેર અગનભઠ્ઠી બન્યું હતું. બીજી તરફ ગત રાત્રે અને સવારના સમયે શહેરના ઘણાં વિસ્તારોમાં પાવરકટ થઈ જતાં લોકો અકળાયા હતા. ભાવનગર શહેર ઉપરાંત તાલુકાઓમાં પણ તાપમાનનો પારો ઉંચકાયો છે. હવામાન વિભાગના અંદાજ પ્રમાણે ભાવનગરમાં હજુ ૨૨મી મે સુધી હીટવેવની પરિસ્થિતિ રહેવાની છે. લોકોને ગરમીના સીધા સંપર્કમાં આવવા ટાળવા તથા શરીરને ઢાઈડ્રેટ રાખવા સલાહ આપવામાં આવી રહી છે. ફરફારથી મેડિકલ ઈમર્જન્સીના કેસોમાં પણ નોંધપાત્ર વધારો થયો છે.

ખનીજ ચોરી અંગેના ફોટા પાડી રહેલા યુવાન ઉપર પાંચ શપ્સો દ્વારા હુમલો



જામનગર: જોડિયા તાલુકાના ભાદરા ગામની ઊંડ નદીમાં ગેરકાયદે રીતે ખનીજ ચોરી કરી રહેલા ખાણ માફિયાઓને ઉઘાડા પાડવા માટેની ફોટોગ્રાફી અને વિડીયોગ્રાફી કરી રહેલા માલધારી યુવાન પર પાંચ શપ્સોએ છરી અને ધોકા વડે હુમલો કરી દીધો હતો, તેમજ તેના ત્રણ મોબાઈલ ફોન તોડી નાખ્યા હતા. જે મામલે જોડિયા પોલીસ મથકમાં ફરિયાદ નોંધાવાતાં ભારે ચક્રવાર જાગી છે. ધ્રોલ તાલુકાના માવાપર ગામના વતની અને પશુપાલનનો વ્યવસાય કરતા ગોકળભાઈ વહાણભાઈ વરુ નામના ૩૬ વર્ષના યુવાન દ્વારા ખનીજ ચોરી અટકાવવા બાબતે ખાણ ખનીજ વિભાગની ફ્લાઈંગ સ્કવોર્ડને જરૂરી માહિતી પૂરી પાડવામાં આવતી હતી. જેણે પોતાના જુદા જુદા

ત્રણ મોબાઈલ ફોન મારફતે જોડિયા તાલુકાના ભાદરા ગામની સીમ વિસ્તારમાં આવેલી ઊંડ નદીમાં ગેરકાયદે ખનીજ ની ચોરી થતી હોવાથી તેનું વિડીયો શુટીંગ તેમજ ફોટોગ્રાફી કરી રહ્યા હતા. જે દરમિયાન જોડિયાના યોગેશ ગોઠી, ઉપરાંત બાદનપર નો જીગો થેટીયા તેમજ રમીલાબેન નામના લીજ હોલ્ડરનો પુત્ર અને એક હિટાચી મશીન વાળા દરબાર તથા ૩૦ વર્ષની વયનો એક અજાણ્યો માણસ વગેરે પાંચ શપ્સો ધસી આવ્યા હતા અને છરી અને ધોકા વડે હુમલો કરી દઈ ઈજા પહોંચાડી હતી. ઉપરાંત તેની પાસે રહેલા ત્રણ નંગ મોબાઈલ ફોનને તોડી નાખ્યા હતા. જોડિયા પોલીસમાં પાંચેય સામે ફરિયાદ નોંધાવાતાં જોડિયા પોલીસે ગુનો નોંધ્યો છે, અને પાંચેય શપ્સોની શોધખોળ હાથ ધરી છે.

મામાએ નાના ભાણેજની હત્યા બાદ મોટા ભાણેજનું પણ કાસળ કાઢ્યું

ગારિયાધાર, તા. ૧૯
ગારિયાધાર તાલુકાના ફાયરીયા ગામે ત્રણ દિવસ પૂર્વે ઝનૂની બનેલા મામાએ શેતાનને પણ શરમાવે તે રીતે મોટા ભાણેજની કુર રીતે હત્યા કર્યાની ચક્રવાર ઘટનામાં સસ્પેન્સ બ્રિલર સ્ટોરી જેવો હૃદયદ્રાવક વળાંક આવ્યો છે. પત્ની સાથે આડા સંબંધ હોવાની શંકામાં નાના ભાણેજની હત્યા કર્યા બાદ હત્યારા શપ્સે મૃતક ભાણેજના મોટાભાઈ અને સંબંધમાં મોટા ભાણેજનું પણ કાસળ કાઢી જમીનમાં લાશ દાટી દીધાનો ચોંકાવનારી હકીકત બહાર આવી છે.
ભાણેજના ખૂનથી હાથ રંગનાર શપ્સની કબૂલાતના આધારે પોલીસે ફાયરિયા ગામની સીમમાં દાટેલા મૃતદેહને બહાર કાઢી ફોરેન્સિક પોસ્ટમાર્ટમ માટે ભાવનગર હોસ્પિટલ ખસેડ્યો હતો.
સમગ્ર જિલ્લામાં ભારે ચક્રવાર મચાવનારી ઘટનાની મળતી સઘળી હકીકત મુજબ ગારિયાધાર તાલુકાના ફાયરીયા ગામે રાજેન્દ્રભાઈ વાઘાણીની વાડીએ ખેતમજૂરી કામે આવેલો દેશરિયો ઉર્ફે દિલીપ કેરિયાભાઈ બામણિયા નામના શપ્સે ગત તા. ૧૫-૫-૨૦૨૪ રોજ રાત્રિના સાડા આઠ વાગ્યાના સુમારે સાથે રહી મજૂરી કામ કરતા ભાણેજ જીણાભાઈ ઈદાભાઈ રાઠવા (રહે, મુળ દિવાન બંગલા, મેઈન બજાર, તા.જિ.છોટાઉદેપુર)ને તેની પત્ની સાથે આડાસંબંધ હોવાની શંકા રાખી ઉગ્ર બોલાચાલી કરી લોખંડના પાઈપ અને ધોકા વડે જીણાભાઈને મોઢા, માથાના ભાગે માર મારી કરપીણ હત્યા કર્યા બાદ લાશને કપાસની સાઈઓના ઢગલામાં છૂપાવી દીધી હતી. મામા સાથે પ્રેમસંબંધ હોવાની શંકામાં ખેલાયેલા ખૂન ખેલની ચક્રવાર ઘટના અંગે વાડીમાલિક રાજેન્દ્રભાઈ નાગજીભાઈ વાઘાણી (ઉ.વ. ૫૧, રહે, ફાયરીયા)એ દેશરિયા ઉર્ફે દિલીપ અને મૃતકના મોટાભાઈ દીપકભાઈ રાઠવા સામે નોંધાવેલી ફરિયાદના આધારે ગારિયાધાર પીએસઆઈ એન.કે. વિઝુડા અને સ્ટાફની ટીમે બન્ને શપ્સોની શોધખોળ હાથ ધરી ગઈકાલે શુક્રવારે મુખ્ય હત્યારા શપ્સ દેશરિયો ઉર્ફે દિલીપ કેરિયાભાઈ બામણિયાની ધરપકડ કરી ફરાર બીજા આરોપી અંગે પ્રાથમિક પૂછતાછ શરૂ કરી હતી. જેમાં દેશરિયો ઉર્ફે દિલીપ બામણિયાએ એક નહીં પરંતુ બેવડી હત્યા કર્યાની ચોંકાવનારી કબૂલાત આપી હતી. પ્રથમ દ્રષ્ટીએ પોલીસને ૩બલ મર્ડરની વાત ગળે ઉતારી ન હતી. જેથી આગવીઢબે પૂછતાછનો દોર આગળ લંબાવી હત્યારા શપ્સને ફાયરીયા ગામે અગાઉની હત્યાના બનાવ સ્થળથી તેણે વર્ણવેલી જગ્યાએ લઈ જઈ તપાસ કરી જમીનમાંથી માટી દૂર કરાવતા દીપકભાઈ ઈદાભાઈ રાઠવા (ઉ.વ. ૨૩)નું ખૂન કરેલી લાશ જમીનમાં દાટેલી મળી આવી હતી. જેથી પગ નીચેથી જમીન સરકી ગઈ હોય તેમ પોલીસ પણ ચોંકી ઉઠી હતી અને પંચનામુ સહિતની કાનૂની કાર્યવાહી કર્યા બાદ લાશનો કબજો લઈ ફોરેન્સિક પીએમ માટે મૃતદેહને ભાવનગર સર ટી.હોસ્પિટલ ખસેડવામાં આવી હતી. તો બીજી તરફ બે શંકાનું સમાધાન ઘરમેળે વાતચીતથી પણ થઈ શકે તેમ હતું.